

فتاویٰ وَلَوَالِحِيَّة

وہ کتابیں اپنے آپ کی..... اس عنوان کے تحت اسلام کے مصادر و مراجع میں سے کسی ایک کتاب کا تفصیلی تعارف پیش کیا جاتا ہے، اس بار فقہ حنفی کے مشہور فقاہی "فتاویٰ ولسوالجیہ" کا تعارف نذر قارئین ہے..... (مدیر)

مفتی محمد ساجد میمن

کچھ مصنف کے بارے میں:..... آپ کا نام عبدالرشید بن ابوالحنیفہ لقب:..... ظہیر الدین کنیت:..... ابوالفتح ہے۔ ولواج کی طرف نسبت ہونے کی بناء پر آپ کو "ولوالجی" کہتے ہیں۔ "ولوالجی" (واو کے فتح اور لام ثانی کے کسرہ کے ساتھ) بدخشان کی ریاست ہے جو کہ بلخ اور طخارستان کے عقب میں واقع ہے۔

یعقوب حموی فرماتے ہیں: "وأحسب أنها مدينة مزاحم بن سبطان وإليها ينسب أبو الفتح الوالجي". (معجم البلدان: ۵/۴۴۱)

ولادت:..... جمادی الاولیٰ ۳۶ھ میں ولواج میں آپ کا دروڑ مسعود ہوا۔

ابتدائی تعلیم و اساتذہ کرام:..... ابتدائی تعلیم اپنے علاقے میں حاصل کی، اس کے بعد مزید حصول علم کے لیے مختلف ممالک کا سفر کیا۔ ابوبکر قزاز محمد بن علی اور علی بن حسن برہان بلخی سے بلخ میں اور امام ابو محمد محمد بن ایوب قطوانی سے سمرقند میں فقہ کی تعلیم حاصل کی، پھر بخاری تشریف لے گئے اور امام صدر شہید سے علم فقہ حاصل کیا۔

سمعانی کہتے ہیں: "کہ آپ نے امام ترمذی کی "شمال ترمذی" ابو قاسم غلیلی سے ۳۹۱ھ میں پڑھی ہے۔

شمالی وعادات:..... آپ کی عادات و شمال کا تذکرہ کرتے ہوئے علامہ سماعانی کہتے ہیں: "لقيته و سمعت منه بوكان إمامنا فقيها فاضلاً حنفي المذهب حسن السيرة". یعنی "میری ان سے ملاقات ہوئی ہے اور میں نے ان سے سماع بھی کیا ہے، آپ مذہب حنفی کے فقیہ، امام فاضل اور حسن سیرت کا نمونہ تھے۔"

وفات:..... آپ کی تاریخ وفات کے بارے میں مختلف اقوال ہیں: (۱)..... ۵۴۰ھ..... (۲)..... ۵۴۰ھ.....

(۳)..... یا قوت حموی فرماتے ہیں: "لا أدرى متى مات". (معجم البلدان: ۵/۴۴۱)

آثار علمیہ:..... آپ کی دو تصنیفات کا ذکر ملتا ہے: (۱)..... إمامی (۲)..... فتاویٰ ولسوالجیہ، اس وقت یہی

کتاب ہمارے زیر تعارف ہے۔

(الفوائد البہیہ، ص: ۹۴، الجواهر المضية: ۱/۳۱۳، كشف الظنون: ۲/۲۲۰، الأعلام: ۳/۳۵۳، حقائق حنفیہ، ص: ۲۴۶)

مصنف فتاویٰ کی بابت ایک غلط فہمی کا ازالہ..... کتاب کے مصنف کی بابت بعض حضرات کو غلط فہمی ہوئی ہے، حاجی خلیفہ نے كشف الظنون: (۲/۲۲۰) میں ”فتاویٰ دلوالبجیہ“ کا مصنف اسحاق بن ابی بکر دلوالبجی متوفی ۱۰۷ھ کو قرار دیا ہے۔ طبقات سنیہ، تاج التراجم اور اعلام: (۱/۲۹۴) میں بھی یہی قول مذکور ہے۔

اس کے برخلاف دوسرا فریق ہے جس نے اس کتاب کا مصنف علامہ عبدالرشید دلوالبجی کو قرار دیا ہے۔ علامہ لکھنوی نے ”الفوائد البہیہ“ (ص: ۹۴) میں، ابوالوفاء نے ”الجواهر المضية“ (۱/۳۱۳) میں اور بغدادی نے ”ہدیۃ العارفین“ میں اسی قول کو ذکر کیا ہے۔

علامہ لکھنوی ”الفوائد البہیہ“ میں فرماتے ہیں:..... ”قال صاحب الكشف: الفتاوی الولوبجیة لظہیر الدین ابی المکارم إسحاق بن ابی بکر الحنفی المتوفی سنة عشرة و سبع مائة، أولها: الحمد لله جعل العلم حجة الإسلام..... وفيه خطأ من وجوه عديدة.“ (الفوائد البہیہ: ۹۴)

علامہ لکھنوی نے ان مختلف وجوہات کا تذکرہ نہیں کیا، بلکہ ان کی طرف صرف اجمالاً اشارہ کر دیا ہے، تحقیق و تدقیق کے بعد جو چند وجوہات سامنے آئیں، ذیل میں ان کا تذکرہ کیا جاتا ہے:

(۱)..... اسحاق بن ابوبکر کی شخصیت غیر معروف ہے، نہ ان کے اساتذہ کا پتہ ہے، نہ تلامذہ کا اور نہ ہی ہم عصروں کا، چند باتیں كشف الظنون میں حاجی خلیفہ نے ان کے متعلق ذکر کی ہیں۔

(۲)..... اس کتاب میں جن مشائخ کی کتابوں سے استفادہ کیا گیا ہے، وہ ۵۴۰ھ سے قبل کے ہیں اور ۵۴۰ھ کے بعد کے حضرات مشائخ کی کتابوں سے استفادہ نہیں کیا گیا، اگر اس کتاب کا مصنف اسحاق بن ابوبکر کو قرار دیا جائے تو ان کی وفات ۱۰۷ھ کی ہے، لہذا ۵۴۰ھ کے بعد کے مشائخ کی کتب سے استفادہ کرنے میں ان کے لئے کیا چیز مانع اور رکاوٹ بنی؟؟.....

(۳)..... عبدالرشید دلوالبجی کے ہم عصر اور اساتذہ میں صدر شہید، ابو محمد قسطلانی، ابوقاسم خللی، برہان بلخی وغیرہ حضرات ہیں، جو اس بات کی دلیل ہے کہ مصنف کا زمانہ ۵۴۰ھ کا ہے، نہ کہ ۱۰۷ھ کا۔ اگر مصنف کو ۱۰۷ھ کا قرار دیا جائے تو مذکورہ حضرات سے ہم عصریت کیسے ثابت ہوگی؟.....

(۴)..... مصنف کا سماع صدر شہید (متوفی ۵۳۶ھ) سے ثابت ہے، خود مصنف نے اپنی اس کتاب میں اس کا تذکرہ کیا ہے؟ نمبر (۱)..... کتاب القضاء کی فصل ثالث میں۔ نمبر (۲)..... کتاب القضاء کی فصل رابع میں۔

مقدمہ کتاب میں اسی بات کا تذکرہ کرتے ہوئے لکھتے ہیں:

”وكان الشيخ..... الصدر..... أشد الناس اهتماماً..... بتحريه..... فاتفق لخدمه المربوب

في بره وإنعامه أن يفصل ما أورده في كتابه تفصيلاً“..... (مقدمة الكتاب: ۱/۲۷)

ان تمام دلائل سے پتہ چلتا ہے کہ کتاب کے اصل مصنف عبدالرشید دلوالمجہبی ہیں، کیوں کہ جب ان کا سماع شیخ صدر شہیدؒ سے ثابت ہے تو صدر شہیدؒ کی وفات ۵۳۶ھ کی ہے..... لہذا اسحاق بن ابی بکر کو مصنف قرار دیا جائے تو صدر شہیدؒ سے ان کا سماع کیسے ثابت ہوگا؟.....

مصادر ومراجع کتاب:..... اس کتاب کی تدوین و تالیف میں مصنفؒ نے جن کتابوں سے استفادہ کیا ہے ان کا تذکرہ مصنفؒ نے خود مقدمہ میں کر دیا ہے، فرماتے ہیں:

”..... وأن يضم إليه ما اشتملت عليه كتب الإمام محمد بن الحسن رحمه الله مما لا بد من

معرفة لأهل الفتوى من قضايا الدين وأحكام الهدى ليكون كتاباً جامعاً لأصول الفقه

وقواعده“..... (مقدمة الكتاب: ۲۸)

اس کے علاوہ جن کتب سے مصنف نے استفادہ کیا ہے، تحقیق و مطالعہ کے بعد جو کتب سامنے آئیں، وہ یہ ہیں:

(۱)..... أدب القاضي: أبو جعفر طحاوي (۲)..... مبسوط: أبو سهل سرخسي (۳)..... الكافي: حاكم

شهيدي (۴)..... المتقى: حاكم شهيد (۵)..... مختصر العصام: صدر شهيد (۶)..... مختصر

الطححاوي (۷)..... مختصر القلوري (۸)..... مختصر الكرخي (۹)..... شروح الزيادات (۱۰)..... نوادر

هشام (۱۱)..... نوادر ابن سماعه (۱۲)..... نوادر رستم (۱۳)..... واقعات الناطفي (۱۴)..... فتاوى صدر

شهيد، صغرى وكبرى.

مصنف کا اسلوب و اعزاز:..... سب سے پہلے ”کتاب“ کا عنوان قائم کرتے ہیں، پھر مسائل کو فصول میں تقسیم فرما کر ان فصول کی تعداد اجمالاً ذکر کرتے ہیں، اس کے بعد ہر ہر فصل کے مسائل کو الگ الگ ذکر کرتے ہیں، مثلاً: کتاب الطہارۃ..... هذا الكتاب (المبارك) اشتمل على أربعة عشر فصلاً:

الفصل الأول: في الحياض، والآبار..... الفصل الثاني: في النجاسة التي تصيب الثوب والبدن.....

الفصل الأول: في الحياض والآبار وغير ذلك، أما الحياض:..... الخ

چنانچہ اسی فقہی طرز پر مصنف نے ”کتاب الطہارۃ“ سے ”کتاب القرائن“ تک یہ کتاب مرتب کی ہے۔

پیش نظر نسخہ:..... اس وقت ہمارے پیش نظر ”دارالکتب العلمیہ بیروت، لبنان“ کا شائع کردہ نسخہ ہے، جس پر تحقیق

کے فرانس ”شیخ مقداد بن موسیٰ فریوی“ نے سرانجام دیے ہیں۔ یہ نسخہ پانچ جلدوں پر مشتمل ہے۔ کتاب کی ابتداء میں شیخ خلیل المسیس (مفتی زحلہ و البقاع و مدیر ازہر لبنان) کی تقریظ بھی شامل ہے۔ کتاب کی ابتداء میں محقق نے ایک

مختصر سا مقدمہ لکھا ہے، جس میں ”فتاویٰ اور صاحب فتاویٰ“ کا تعارف ہے۔

کتاب پر تحقیق و تعلیق کے وقت محقق کے پیش نظر چار نئے تھے:

(۱)..... ”مکتبہ الاسد الوطنیہ اور مکتبہ طاہرہ یہ دمشق“ میں موجود نسخہ جو ۶۱۶۲ نمبر کے تحت مندرج ہے۔ یہ فتاویٰ ولوالہجہ کا مکمل مخطوطہ ہے، بقول محقق کے کہ اس میں بہت کم غلطی ہے اور بہت کم جگہوں پر عبارت رہ گئی ہے، اس کی طرف اشارہ کرنے کے لئے ”۳“ کا رمز استعمال کرتے ہیں۔

(۲)..... یہ مخطوطہ مکتبہ الاسد میں ۸۲۹۷ نمبر کے تحت مندرج ہے۔ یہ نسخہ ناقص ہے، ابتداء سے لے کر کہ کتاب الہبہ کے آخر تک ہے۔ اس کی طرف اشارہ کرنے کے لئے محقق ”ب“ کا رمز استعمال کرتے ہیں۔

(۳)..... یہ مخطوطہ مکتبہ الاسد میں ۸۳۰۲ نمبر کے تحت مندرج ہے۔ یہ نسخہ بھی ناقص ہے۔ کتاب الہبوع سے اخیر تک ہے۔ کتاب الہبوع سے قبل کا حصہ غائب ہے۔ اس کی طرف اشارہ کرنے کے لئے ”ج“ کا رمز استعمال کرتے ہیں۔

(۴)..... یہ مخطوطہ جامعہ القرطبی میں ۳۰ نمبر کے تحت درج ہے، یہ دراصل فوٹو کاپی ہے۔ اس کا اصل نسخہ مکتبہ احمد ثالث میں ۸۳ کے نمبر کے تحت مندرج ہے۔ اس نسخہ کی ابتداء کتاب الہبوع کی عبارت ”هذا الكتاب اشتمل علی عشر صول.....“ سے ہوتی ہے اور کتاب کے اختتام تک موجود ہے۔ اس کی طرف ”د“ کے رمز سے اشارہ کرتے ہیں۔

فاضل محقق نے کتاب کی تحقیق و تعلیق میں درج ذیل امور کا اہتمام کیا ہے:

(۱)..... نسخوں کے درمیان تقابل کیا ہے اور ان کے درمیان فرق کو واضح کیا ہے۔

(۲)..... قرآنی آیات کے حوالے پیش کئے ہیں اور انہیں ممتاز کرنے کے لئے پھول دار قوسین ﴿.....﴾ میں ذکر

کیا ہے۔

(۳)..... احادیث مبارکہ کی تخریج کی ہے اور انہیں بھی ممتاز کرنے کے لئے ڈبل قوسین ((.....)) میں ذکر کیا ہے۔

(۴)..... کتاب میں مذکور اعلام کا تعارف ذکر کیا ہے۔

(۵)..... علامات ترقیم لگانے کا بھی اہتمام کیا ہے۔

کتاب میں بعض جگہ فارسی اصطلاحات بھی ذکر ہیں۔ ان کی تعریف یا کسی قسم کی وضاحت نہیں کی گئی، اس بارے میں محقق اپنا اندر پیش کرتے ہوئے لکھتے ہیں:

”ومما صعب عليّ عمله في هذا السفر الضخم، ترجمة المصطلحات الفارسية التي لم استطع

ترجمتها، وقد عرضتها على بعض الفارسيين الإيرانيين و عراقيين؛ فقالوا لي: بأنها لغة قديمة وهي

مندثرة فلا حول ولا قوة الا بالله العلي العظيم۔“ (مقدمة التحقيق: ۱/۱۴)

☆.....☆.....☆